



جۇڭگو كوممۇنىستىك پارتىيەسى تارىخىدىكى
شەخسلەر تەتقىقات جەمئىيىتى تۈزگەن

جۇڭگو كوممۇنىستىك پارتىيەسى تارىخىدىكى ئاز سانلىق مىللەت شەخسلەرى

تۆتىنچى توم



جۇڭگو كوممۇنىستىك پارتىيەسى تارىخىدىكى
شەخسلەر تەتقىقات جەمئىيىتى تۈزگەن

جۇڭگو كوممۇنىستىك پارتىيەسى تارىخىدىكى ئاز سانلىق مىللەت شەخسلەرى

تۆتىنچى توم

مىللەتلەر نەشرىياتى



بۇ كىتاب مىللەتلەر نەشرىياتى 2012-يىلى 10-
ئايدا نەشر قىلغان 1-نەشرى 1-باسمىسىغا ئاساسەن
تەرجىمە ۋە نەشر قىلىندى

جۇڭگو كوممۇنىستىك پارتىيەسى تارىخىدىكى ئاز
سانلىق مىللەت شەخسلرى (4-توم)
تەرجىمە قىلغۇچى : ئابدۇكېرىم مامۇت

نەشر قىلغۇچى :	مىللەتلەر نەشرىياتى
ئادرېسى :	بېيجىڭ شەھىرى خېپىڭلى شىمالىي كوچا 14-قورۇ
ساتقۇچى :	پوچتا نومۇرى: 100013 تېلېفون: 010-64290862
باسقۇچى :	جايلاردىكى شىنخۇا كىتابخانىلىرى
باسقۇچى :	بېيجىڭ مىللەتلەر باسما چەكلىك مەسئۇلىيەت شىركىتى
نەشرى :	2012-يىلى 12-ئايدا 1-قېتىم نەشر قىلىندى
بېسىلىشى :	2012-يىلى 12-ئايدا بېيجىڭدا 1-قېتىم بېسىلدى
ئۆلچىمى :	787×1092 م.م. 16 كەسلەم
باسما تاۋىقى :	32
باھاسى :	58.00 يۈەن

ISBN 978—7—105—12456—5/K.2158 (维 99)

本书根据民族出版社 2012 年 10 月第 1 版第 1 次印刷
版本翻译出版

图书在版编目(CIP)数据

中共党史少数民族人物传：第 4 卷：维吾尔文/中国中共党史人物
研究会编著；阿不都克力木·马木提译. —北京：民族出版社，2012. 11

ISBN 978-7-105-12456-5

I. ①中… II. ①中…②阿… III. ①中国共产党—少数民族—
历史人物—列传—维吾尔语（中国少数民族语言）IV. ①K820.7

中国版本图书馆 CIP 数据核字(2012)第 253715 号

出版发行：民族出版社 <http://www.mzcbs.com>

社 址：北京市和平里北街 14 号 邮编：100

电 话：010-64290862（维文室）

印 刷：北京民族印务有限责任公司

版 次：2012 年 12 月第 1 版 2012 年 12 月北京第 1 次印刷

开 本：1/16 787×1092毫米

印 张：32

定 价：58.00 元

ISBN 978—7—105—12456—5/K.2158（维 99）

«ج ك پ تاريخىدىكى ئاز سانلىق مىللەت شەخسلەرى»

تەھرىر ھەيئەتى

مۇدىر: ئوۋياڭ سۇڭ، ياڭ جىڭ، ليۇ بىنجىي

مۇئاۋىن مۇدىر: لى جۇڭجىي، جاڭ بەيجيا، دەنجۇئاڭبېن، ۋۇ شۇلىن

ئەزالىرى: (فامىلە خېتىنىڭ بىخۇ سانى بويىچە تىزىلدى)

ۋۇ شاڭجى، جاڭ چى، ۋۇ سۈيىڭ، جاۋ شۆيى، يۈ بىڭشى

خۇاڭ رۇجۈن، خۇاڭ شىۋرۇڭ

۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶

۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶ ۶۶۶۶۶۶۶۶

مۇھەررىردىن

ئېلىمىز — كۆپ مىللەتلىك دۆلەت. ھەر مىللەت خەلقى نەچچە مىڭ يىللىق ئۇزاق تارىخ داۋامىدا سەلتەنەتلىك جۇڭخۇا مەدەنىيىتىنى ئورتاق ياردەم تىپ، ئىنسانىيەتنىڭ مەدەنىيلىك تەرەققىياتى ئۈچۈن پائال تۆھپە قوشۇپ كەلگەن.

1840-يىلدىكى ئەپپۇن ئۇرۇشىدىن كېيىن، جۇڭگو پەيدىنپەي يېرىم مۇستەملىكە، يېرىم فېئوداللىق جەمئىيەتكە قەدەم قويدى. جاھانگىر دۆلەتلەر، جۇڭگوغا تاجاۋۇز قىلىش، جۇڭگونى بۆلۈشۈۋېلىش قەدىمىنى تېزلەشتۈردى، فېئودال ھاكىمىيەت كۈنساين چىرىكلەشتى. ۋەتەن زېمىنى پارچىلىنىپ، ھەممە يەردە ئۇرۇش ئوتى يېلىنجىدى، خەلق ئاچ-يالىڭاچلىق، قۇللۇق ئازابىغا مەھكۇم بولدى. ھەر مىللەت جۇڭگو خەلقى ۋە ئىرادىلىك، پەزىلەتلىك زاتلار جۇڭخۇا مىللەتلىرىنىڭ تەقدىرىنى ئۆزگەرتىش يولىدا قەيسرانە كۈرەش قىلدى. چېگرا رايوندىكى ھەر مىللەت خەلقىمۇ جاھانگىرلارنىڭ بۇل-گۈنچىلىكى ۋە تاجاۋۇزچىلىقىغا قارشى بىر قاتار كۈرەشلەرنى ئېلىپ باردى.

1921-يىلى، جۇڭگو كوممۇنىستىك پارتىيەسىنىڭ دۇنياغا كېلىشى ھەر مىللەت جۇڭگو خەلقىنىڭ ۋەتەننى مۇنقەرزلىكتىن قۇتقۇزۇش كۈرىشىنى يېپيېڭى بىر تارىخىي باسقۇچقا ئېلىپ كىردى. شۇنىڭدىن ئېتىبارەن ھەر مىللەت خەلقى جۇڭگو كوممۇنىستىك پارتىيەسىنىڭ رەھبەرلىكى ئاستىدا جاپا-مۇشەققەتنى تەڭ تارتىپ، قان كېچىپ كۈرەش قىلىپ، ئاخىر ئۇلۇغ جۇڭخۇا خەلق جۇمھۇرىيىتىنى قۇردى، ئارقىدىنلا يەنە سوتسىيالىستىك قۇرۇلۇش ۋە ئىسلاھات-ئېچىۋېتىش ئۇلۇغ ئىشىنى ۋۇجۇدقا چىقىرىپ، ۋەتەننىمىزنىڭ قىياپىتىنى زور دەرىجىدە ئۆزگەرتتى. بۇ 90 نەچچە يىللىق كۈرەش مۇساپىسى داۋامىدا، نامى تىللاردا داستان بولغان زور بىر تۈركۈم شەخسلەر مەيدانغا كەلدى، ئۇلارنىڭ ئىچىدە ئاز سانلىق مىللەت شەخسلرىمۇ بار. مەسىلەن ئۇ لەنفۇ (موڭغۇل)، ئاپپى ئاۋاڭجىنمېي (زاڭزۇ)، سەيپىدىن

ئەزىزى (ئۇيغۇر)، ياكى جىگرېن (خۇيزۇ)، سۇيۇ (دۇڭزۇ)، جياڭ خۇا (ياۋزۇ)، دېڭ ئېنىمىڭ (شۈيزۇ)، شياڭ جىڭيۇ (تۇجيا)، ۋېي بوچۇن (جۇاڭزۇ)، گۇەن شياڭيىڭ (مانجۇ)، جوۋ باۋجۇڭ (بەيزۇ)، دۇڭ سۇنرۇي (مانجۇ)، لاۋ شى (مان-جۇ)، ئەي سىچى (موڭغۇل)، لى سىگۇاڭ (موڭغۇل)، جىەن بوزەن (ئۇيغۇر) قاتارلىقلار. ئۇلارنىڭ ئىچىدە پىرولېتارىيات سىنىپىنىڭ ئىنقىلابچىسىمۇ، پارتىيە ۋە دۆلەتنىڭ رەھبىرىمۇ، جۇمھۇرىيەت قۇرۇشقا ئاساس سالغان پېش-قەدەملەر ۋە تۆھپىكار گېنېراللارمۇ، مەشھۇر ئىنقىلابىي قەھرىمان ۋە ياپونغا قارشى كۈرەش قىلغان مىللىي قەھرىمانلارمۇ، دۆلەت ئىچى ۋە سىرتىدا نام قازانغان يازغۇچىلار، ئالىم-مۇتەخەسسسلەرمۇ بار. ئۇلار جۇڭگو خەلقىنى ئازادلىققا ئېرىشتۈرۈش ۋە جۇڭخۇا مىللەتلىرىنىڭ مۇستەقىللىقىنى قولغا كەلتۈرۈش، ۋەتەننىڭ بىرلىكىنى ئىشقا ئاشۇرۇش ۋە قوغداش، ھەر مىللەت خەلقىنىڭ باراۋەرلىكى، ئىتتىپاقلىقى، ئۆزئارا ھەمكارلىقىنى، شۇنىڭدەك ئىتتىپاقلىشىپ، ئورتاق كۈرەش قىلىپ، ئورتاق گۈللىنىش ۋە راۋاجلىنىش-شىنى ئىشقا ئاشۇرۇش ئۈچۈن ئاجايىپ تۆھپىلەرنى قوشتى. بىز جۇڭگو كوممۇنىستىك پارتىيەسىنىڭ شانلىق تارىخىنى ئەسلىگىنىمىزدە ئۇلارنىڭ قوشقان تۆھپىسى ۋە ئوينىغان رولىنى ئۇنتۇپ قالماسلىقىمىز كېرەك.

ج ك پ تارىخىدىكى شەخسلەر تەتقىقات جەمئىيىتى ۋە مىللەتلەر نەشرى-ياتى پارتىيەمىز تارىخىدىكى ئاز سانلىق مىللەت شەخسلەرنىڭ 90 نەچچە يىلدىن بۇيانقى جۇڭگو ئىنقىلابى ۋە قۇرۇلۇشىنىڭ ھەرقايسى مەزگىلىدە قوشقان مۇھىم تۆھپىلىرىنى خاتىرىلەش ۋە تەشۋىق قىلىش، مىللەتلەرنىڭ ئىتتىپاقلىشىپ، ئورتاق كۈرەش قىلىش، ئورتاق گۈللىنىش ۋە راۋاجلىنىش روھىنى جارى قىلدۇرۇش مەقسىتىدە «ج ك پ تارىخىدىكى ئاز سانلىق مىللەت شەخسلەرى» ناملىق بۇ توپلامنى تەڭ پىلانلاپ، تۈزۈپ چىقتى.

ج ك پ تارىخىدىكى شەخسلەر تەتقىقات جەمئىيىتى 1979-يىلى قۇرۇلغاندىن بۇيان، دۆلەت ئىچىدىكى نەچچە مىڭدەك پارتىيە تارىخى مۇتەخەسسسلەرى ۋە ئالىملىرىنى تەشكىللەپ، مىڭدىن ئارتۇق پېشقەدەم پىرولېتارىيات ئىنقىلابچىلىرى، مەشھۇر قەھرىمانلار، ئالەمدىن ئۆتكەن پارتىيە ۋە دۆلەت رەھبەرلىرىنىڭ تەرجىمىھالىنى يېزىپ چىقتى ھەمدە ئومۇمىي خەت سانى 20 مىليوندىن ئاشىدىغان، 87 قىسىمدىن تەركىب تاپقان «ج ك پ تارىخىدىكى شەخسلەر تەرجىمىھالى» توپلىمىنى تۈزۈپ چىقتى ۋە نەشر قىلدى. بۇ

توپلامغا ئىنقىلابنى قوللىغان، پارتىيەمىز بىلەن مۆرىنى- مۆرىگە تىرەپ كۆ- رەش قىلغان دېموكراتىك پارتىيە- گۈرۈھ زاتلىرى، پارتىيە- گۈرۈھسىز زاتلار ۋە خەلقئارالىق دوستلارنىڭ تەرجىمىھالى كىرگۈزۈلدى. ئۇلار جۇڭگو كوممۇ- نىستلىرى بىلەن بىللە جۇڭخۇا مىللەتلىرىنىڭ ۋەتەننى، خەلقنى سۆيۈش، بوشاشماي ئالغا ئىلگىرىلەشتەك ئۇلۇغۋار روھىنى ئورتاق ياراتتى، دۇنيانىڭ دىققىتىنى تارتقۇدەك ئۇلۇغۋار نەتىجىلەرنى ۋۇجۇدقا چىقاردى. بۇ قېتىم نەشر قىلىنغان «ج ك پ تارىخىدىكى ئاز سانلىق مىللەت شەخسلەرى» تۆت قىسىمغا بۆلۈنگەن بولۇپ، ئۇنىڭغا پارتىيەمىز تارىخىدىكى 43 نەپەر ئاز سان- لىق مىللەت شەخسلەرنىڭ تەرجىمىھالى كىرگۈزۈلدى، بۇنىڭ ئىچىدە 41 نە- پىرى 87 قىسىملىق توپلام ئىچىدىن تاللانغان.

«ج ك پ تارىخىدىكى شەخسلەر تەرجىمىھالى» توپلىمىنىڭ نەشرىدىن چى- قىش ۋاقتى ئۇزۇنغا سوزۇلغان بولغاچقا، ئوقۇرمەنلەرنىڭ قولىدىكى بۇ توپلامغا كىرگۈزۈلگەن، خېلى بۇرۇن تاماملىنىپ بولغان بىر قىسىم تەرجى- مھاللارنىڭ ئەسلىي ئاپتورى بىلەن ئالاقىلىشىشقا ئىمكان بولمىدى. ئەڭ يېڭى تەتقىقات نەتىجىسىنى قوبۇل قىلىش، ئىلگىرى نەشرىدىن چىققان تە- رجمىھاللاردىكى خاتالىقلارنى تەكشۈرۈپ تۈزىتىش مەقسىتىدە، ج ك پ تارىخ- خىدىكى شەخسلەر تەتقىقات جەمئىيىتى ۋە مەركىزىي كومىتېت پارتىيە تارىخ- خى تەتقىقات ئىشخانىسى ئىلمىي تەتقىقات بۆلۈمى پۈتۈن مەملىكەتتىكى 20 گە يېقىن ئۆلكە دەرىجىلىك پارتىيە تارىخى تەتقىقات ئىشخانىسىنى مەخسۇس خادىم ئورۇنلاشتۇرۇپ، ئىلگىرى نەشر قىلىنغان تەرجىمىھاللارنى تەكشۈرۈپ تۈزىتىشكە تەشكىللىدى، شۇنىڭ بىلەن بىللە يەنە ئاپپى ئاۋانچىنىمپى، سەي- پىدىن ئەزىرى قاتارلىق ئىككى نەپەر ئاز سانلىق مىللەت دۆلەت رەھبىرىنىڭ تەرجىمىھالىنى يېزىشقا تەشكىللىپ، تۇنجى قېتىم تەرجىمىھال تىزىملىكىگە ئاشكارا كىرگۈزدى، بۇ مەزكۇر توپلامغا تېخىمۇ ھۆسن قوشتى.

«ج ك پ تارىخىدىكى ئاز سانلىق مىللەت شەخسلەرى» تۆت قىسىمغا بۆ- لۈنگەن بولۇپ، خەنزۇچە نۇسخىسى موڭغۇلچە، زاڭزۇچە، ئۇيغۇرچە، قازاقچە، چاۋشيەنچە بەش ئاز سانلىق مىللەت يېزىقىدىكى نۇسخىسى بىلەن تەڭ نەشر قىلىندى. ج ك پ تارىخىدىكى شەخسلەر تەتقىقات جەمئىيىتى ۋە مىللەتلەر نەشرىياتىنىڭ تەھرىرلىرى بۇ توپلامنىڭ خەنزۇچە تۈزىتىلگەن نۇسخىسىنى تەپسىلىي كۆرۈپ تەھرىرلىدى ۋە پىششىقلاپ ئىشلىدى. مىللەتلەر نەشرىياتى

ئاز سانلىق مىللەت تەرجىمە مۇتەخەسسسلەرنى تەشكىللەپ تەرجىمە قىلدى، بولۇپمۇ ئادەم ئىسمى، يەر نامى، يېڭى سۆز-ئاتالغۇلارنى تەرجىمە قىلىش، سېلىشتۇرۇش داۋامىدا نۇرغۇنلىغان ئىنچىكە خىزمەتلەرنى ئىشلىدى. ئوقۇرمەنلەرنىڭ قولىدىكى بۇ توپلام مەيلى مەزمۇن جەھەتتىن بولسۇن، ياكى تۈزۈلۈش سۈپىتى جەھەتتىن بولسۇن مەلۇم دەرىجىدە تولۇقلاندى ۋە ياخشىلاندى.

بىز ئوقۇشقا قولايلىق بولسۇن ئۈچۈن، بۇ 43 پارچە تەرجىمىھالىنى «پارتىيە ۋە دۆلەت رەھبەرلىرى، دەسلەپكى مەزگىلدىكى ئىنقىلابىي قەھرىمانلار»، «يېڭى جۇڭگو قۇرۇلۇشتىن بۇرۇنقى ئىنقىلابىي قەھرىمانلار، داڭلىق ھەربىي گېنېراللار»، «يېڭى جۇڭگو قۇرۇلغاندىن كېيىنكى مۇھىم پارتىيە-ھۆكۈمەت زاتلىرى ۋە ھەربىي زاتلار»، «يېڭى جۇڭگو قۇرۇلغاندىن بۇيانقى كۆزگە كۆرۈنگەن ئىختىساسلىقلار» دېگەن تېمىلار بويىچە تۆت تومغا بۆلۈپ نەشر قىلدۇق. ھەر بىر تومدىكى شەخسلەر تەرجىمىھال ئىگىسىنىڭ ئالاھىدىلىكىنىڭ ئوخشاش بولماسلىقىغا قاراپ، تۈرگە ئايرىلىپ ياكى ۋاپات بولغان ۋاقىتنىڭ ئىلگىرى-كېيىنلىكىگە قاراپ رەتكە تۇرغۇزۇلدى.

تۈرلۈك سەۋەبلەر تۈپەيلى ئىلگىرى نەشر قىلىنغان 87 توملۇق «ج ك پ تارىخىدىكى شەخسلەر تەرجىمىھالى» توپلىمىغا پارتىيە تارىخىدا بىر قەدەر تەسىرگە ئىگە بولغان بىر قىسىم ئاز سانلىق مىللەت شەخسلەرنىڭ تەرجىمىھالى كىرگۈزۈلمىگەندى، مەزكۇر توپلامغىمۇ ۋاقىتنىچە كىرگۈزۈلمىدى. بۇنىڭغا قارىتا، بىز تۈركۈمگە بۆلۈپ تاماملاش يولىنى تۇتۇپ، داۋاملىق تۈزۈپ ۋە نەشر قىلىپ، بۇ توپلامنى تېخىمۇ تولۇق ۋە مۇكەممەل قىلىمىز.

بۇ توپلام ئېلىمىزدە تۇنجى نەشر قىلىنغان پارتىيە تارىخىدىكى ئاز سانلىق مىللەت شەخسلەرنىڭ تەرجىمىھال توپلىمى، شۇنداقلا جۇڭگو ج ك پ تارىخى شەخسلەر تەتقىقات ئورنى ۋە مىللەتلەر نەشرىياتىنىڭ پارتىيە 18-قۇرۇلتىيىنىڭ غەلىبىلىك ئېچىلىشىنى كۈتۈۋېلىش ئۈچۈن ئىشلىگەن نۇقتىدىكىلىق نەشر تۈرى. بۇ توپلامنىڭ خەنزۇچە نۇسخىسى موڭغۇلچە، زاڭزۇچە، ئۇيغۇرچە، قازاقچە، چاۋشيەنچە بەش ئاز سانلىق مىللەت يېزىقىدىكى نۇسخىسى بىلەن تەڭ نەشر قىلىنغاندىن باشقا يەنە رەقەملىك نۇسخىسىمۇ نەشر قىلىندى ھەمدە مەركىزىي خەلق رادىيو ئىستانسىسى ئاز سانلىق مىللەت تىلىدا ئاڭلىتىش مەركىزىنىڭ ھەمكارلىقىدا «ئاز سانلىق مىللەت ئاۋانگارلىرى»

ناملىق مەخسۇس يۈرۈشلۈك پروگراممىسى تەڭ قەدەمدە ئاڭلىتىلدى ھەمدە ئۇن-سىن بۇيۇمى نەشر قىلىندى، بۇ پارتىيە تارىخى تەتقىقاتى ۋە نەشرىيات-چىلىق ساھەسىدە تېخى تۇنجى قېتىملىق ئىش.

بىز بۇ توپلامنىڭ نەشر قىلىنىشى پارتىيە تارىخىدىكى شەخسلەر، بولۇپ-مۇ ئاز سانلىق مىللەت شەخسلەرى توغرىسىدىكى تەتقىقات خىزمىتىنى يەنە بىر قەدەم ئىلگىرى سۈرسە، پۈتۈن مەملىكەت مىقياسىدا، بولۇپمۇ مىللىي رايونلار ۋە ئاز سانلىق مىللەتلەر ئارىسىدا پارتىيە تارىخى تەشۋىق-تەربىيە خىزمىتىنى قانات يايدۇرۇش جەھەتتە مۇھىم رول ئوينىسا، ھەر مىللەت ئو-قۇرمەنلىرىنى سوتسىيالىستىك ئىسلاھات ۋە ئېچىۋېتىشنىڭ يېڭى مەزگىلىدە جۇڭگوچە سوتسىيالىزم ئۇلۇغ بايرىقىنى ئېگىز كۆتۈرۈپ، جۇڭگوچە سوتسىيالىزم يولىدا قەتئىي تەۋرەنمەي مېڭىشقا رىغبەتلەندۈرسە ۋە ئىلھاملاندۇرسا دېگەن ئۈمىدلىمىز.

شۇنىڭغا ئىشىنىمىزكى، پېشقەدەم ئىنقىلابچىلار ۋە قەھرىمان-نەمۇنىچى شەخسلەرنىڭ ئالىجاناب روھى ۋە گۈزەل ھاياتى چوقۇم ئەۋلادمۇ ئەۋلاد جۇڭ-خۇا پەرزەنتلىرىنى جۇڭخۇا مىللەتلىرىنىڭ ئۇلۇغ گۈللىنىشى ئۈچۈن ئۆز-لۈكسىز كۈرەش قىلىشقا ئىلھاملاندۇرۇپ تۇرىدۇ!

«ج ك پ تارىخىدىكى ئاز سانلىق مىللەت

شەخسلەرى» تەھرىر ھەيئىتى

2012-يىلى 9-ئاي

مۇندەرىجە

(1) ئەي سىچى
(35) جىيەن بوزەن
(86) لاۋ شې
(136) لى جۇچېن
(225) لى سىگۋاڭ
(342) چاڭ شۇخۇڭ
(408) لى دېچۈەن
(499) خاتىمە

ئەي سىچى

سۇ جېيىڭ

ئەي سىچى، موڭغۇل، 1910-يىلى 2-ئاينىڭ 3-كۈنى يۈننەن ئۆلكىسى تېڭ-چوڭ ناھىيەسى خېشۇن يېزىسىنىڭ شۇيجياۋ كەنتىدە تۇغۇلغان. ياشلىق، ئۆس-مۈرلۈك دەۋرىنى كۈنىڭدا ئۆتكۈزگەن، 1933-يىلى شاڭخەيدە ئىنقىلاب يولىغا قەدەم قويغان، 1935-يىلى جۇڭگو كوممۇنىستىك پارتىيەسىگە كىرگەن. 1937-يىلى يەنئەنگە بېرىپ، ئىلگىرى-ئاخىر بولۇپ ياپون باسقۇنچىلىرىغا قارشى ھەربىي-سىياسىي ئۇنىۋېرسىتېت (يەنى جۇڭگو خەلق ياپون باسقۇنچىلىرىغا قارشى ھەربىي-سىياسىي ئۇنىۋېرسىتېتى) نىڭ مۇدىر ئوقۇتقۇچىسى، مەركىزىي مەدەنىيەت خىزمىتى كومىتېتىنىڭ باش كاتىپى، شەنشى-گەنسۇ-نىڭشيا چېگرا رايون-لۇق ئەدەبىيات-سەنئەتچىلەر بىرلەشمىسىنىڭ مۇدىرى، «ئازاد گېزىتى» قوشۇمچە سان بۆلۈمىنىڭ مۇدىرى ۋە باش مۇھەررىرى قاتارلىق ۋەزىپىلەرنى ئۆتىگەن. يېڭى جۇڭگو قۇرۇلغاندىن كېيىن، مەركىزىي پارتىيە مەكتىپى پەلسەپە كاپىدىراسىنىڭ مۇدىرى، مۇئاۋىن مەكتەپ مۇدىرى بولغان ھەمدە جۇڭگو پەنلەر ئاكادېمىيەسى پەلسەپە-ئىجتىمائىي پەن ئاكادېمىكلار بۆلۈمىنىڭ ئەزاسى بولغان.

ئەي سىچى دۆلىتىمىزدىكى مەشھۇر ماركسىزمچى پەيلاسوپ بولۇپ، پۈتۈن ھاياتىنى ماركسىزم-لېنىنىزم، ماۋ زېدۇڭ ئىدىيەسىنى تەتقىق قىلىش، تەشۋىق قىلىشقا بېغىشلىغان، بولۇپمۇ ماركسىزملىق پەلسەپىنى تارقىتىش ۋە ئۇنىڭغا دائىر تەلىم-تەربىيە جەھەتتە ئاجايىپ تۆھپە قوشقان. ئۇ 20-ئەسىرنىڭ 30-يىللىرىدا ئېلان قىلغان «ئاممىباب پەلسەپە» دۆلىتىمىزدە ماركسىزم تەشۋىقاتىنى ئاممىبابلاش-تۇرۇش، ئاۋاملاشتۇرۇشنى باشلامچىلىق بىلەن سىناق قىلىپ، ماركسىزمىنىڭ ئاساسىي قائىدىلىرىنى ئاممىباب تىل، چۈشىنىشلىك مىساللار بىلەن بايان قىلىپ، ئەۋلادمۇ ئەۋلاد ياشلارنى ماركسىزمىنى قوبۇل قىلىش، ئىنقىلاب يولىدا مېڭىشقا تەربىيەلەپ ۋە يېتەكلەپ، جۇڭگو ئىنقىلابى ۋە قۇرۇلۇشىغا گەۋدىلىك تۆھپە قوشقان. ئەي سىچى 1966-يىلى 3-ئاينىڭ 22-كۈنى 56 يېشىدا كېسەل بىلەن ئالەمدىن ئۆتكەن.

رەئىس ماۋ زېدۇڭ ئۆز قولى بىلەن ئەي سىچىگە «پارتىيەنىڭ نەزەرىيە سې-

پىدىكى سادىق جەڭچىسى» دەپ تەزىيە سۆزى يېزىپ، ئۇنىڭ پۈتۈن ھاياتىغا نا- ھايتى يۇقىرى باھا بەرگەن.

1

ئەي سىچى، ئەسلىي ئىسمى لى شېڭشۈەن، موڭغۇل، 1910-يىلى 2-ئاي- نىڭ 3-كۈنى يۈننەن ئۆلكىسى تېڭچوڭ ناھىيەسى خېشۈن يېزىسىنىڭ شۇيجياۋ كەنتىدە تۇغۇلغان. ئانىسى سۈن كۈەنفۇ ئىشچان، پەزىلەتلىك ئائىلە ئايالى ئىدى. دادىسى لى يۆگەي (زى زىچاڭ) رادىكال دېموكراتىچى بولۇپ، ئىتتىپاقداشلار جەمئىيىتىنىڭ ئەزاسى ئىدى، شىنخەي ئىنقىلابىغا قاتناش- قان، جۇمھۇرىيەتنى قوغداپ يۈەن شىكەيگە جازا يۈرۈشى قىلىش كۈرىشىدە سەي ئې جۇمھۇرىيەتنى قوغداش قوشۇنى بىرىنچى جۈننىڭ باش كاتىپى، قوشۇمچە كاتىبات باشقارمىسىنىڭ باشلىقى بولغان. كېيىن يېڭى مىلىتتا- رىست تاڭ جىياۋغا قارشى تۇرغانلىقتىن ئۆلتۈرۈلگىلى تاس قىلىپ، ياقا يۇرتلاردا قېچىپ يۈرۈشكە مەجبۇر بولۇپ، چىن سۇلالىسىدىن ئىلگىرىكى دەۋردىكى پەلسەپە تەتقىقاتىغا كۈچ چىقارغان، «تەبىئەت - ئەنشى توپلىمى»، «يۈننەن جۇمھۇرىيەتنى قوغداش قوشۇنىنىڭ سىچۈەنگە كىرىش ئۇرۇش تارد- خى»، «خەنمەن ئەسلىمىسى» قاتارلىق ئەسەرلەرنى يازغان، ئۆيىدە كۆپلىگەن كىتابلارنى ساقلىغان.

ئەي سىچى ئىككى ياش ۋاقتىدا دادىسىغا ئەگىشىپ كۈنىمىزغا كەلگەن، يەتتە يېشىدا خۇسۇسىي مەكتەپكە كىرگەن، كېيىن خەلق باشلانغۇچ مەكتە- پىگە كىرگەن. 14 يېشىدا دادىسى قېچىپ يۈرگەن شياڭگاڭغا كېلىپ، بىر مەدرىسكە كىرىپ ئوقۇغان. شياڭگاڭدىكى مەزگىلدە، دادىسى ھەمىشە ئۇنىڭغا جۇڭخۇا مىللىتىنىڭ تارىخىدىكى ئىرادىلىك ۋە تەنپەرۋەرلەر ۋە سەي ئېنىڭ جۇمھۇرىيەتنى قوغداپ يۈەن شىكەيگە جازا يۈرۈشى قىلغانلىقىغا دائىر جە- سۇرئەت ئۇلۇغ ئىشلىرىنى سۆزلەپ بەرگەن. ئەي سىچى بالىلىق چاغلىرىدىن باشلاپلا تىرىشچان، بىلىمخۇمار بولۇپ، پىكىر يۈرگۈزۈشنى ياخشى كۆرەتتى. دادىسىنىڭ قاتتىق تەلەپ قويۇشى ۋە يېتەكچىلىكىدە، «تۆت كىتاب»، «بەش دەستۇر» دىن باشقا، ئۇ يەنە «لاۋزى»، «جۇاڭزى» قاتارلىق قەدىمىي كىتابلارنى ئوقۇپ، جۇڭگۇ قەدىمكى زامان پەلسەپە ئىدىيەلىرىنى ئۆگەنگەن.

1925-يىلى، ئائىلىسىدە ئىقتىسادىي قىيىنچىلىق بولغانلىقتىن، ئەي

سىچى كۈنىمىڭغا قايتىپ كېلىپ، شۇ يىلى ئۆلكىلىك بىرىنچى ئوتتۇرا مەك-
تەپكە ئىمتىھان بېرىپ كىرگەن. بۇ بىر ئىلغار مەكتەپ بولۇپ، كومپارتىيە
ئەزاسى لى گوجۇ (1931-يىلى مىلىتارىستلار ئۆلتۈرۈۋەتكەن) مەزكۇر مەك-
تەپنىڭ كۈتۈپخانىسىدا باشقۇرغۇچى بولۇپ، ياشلار كىتاب ئوقۇش ئۇيۇشمى-
سىنى مەخپىي تەشكىللەپ، ئىنقىلابىي پائالىيەتلەرنى قانات يايدۇرغان. ئەي
سىچى بۇ يەردە تۇنجى قېتىم «يېڭى ياشلار»، «يول باشلىغۇچى» قاتارلىق ژۇر-
ناللارنى ئوقۇپ، يېڭى پىكىر ئېقىملىرىنىڭ تەسىرىگە ئۇچراپ، زۈلمەتلىك
دۇنياغا قارشى تۇرۇش كۈرىشىگە ئاتلىنىشقا ئىرادە باغلىغان. ئۇ ناھايىتى
تېزلا تايانچقا ئايلىنىپ، ئوقۇغۇچىلار ئۇيۇشمىسى ماھارەت ئۆگىنىش بۆلۈ-
مىنىڭ خىزمەتلىرىگە مەسئۇل بولغان ھەمدە مەكتەپ ژۇرنىلى «يۈننەن دول-
قۇنى» نىڭ تەھرىر ھەيئەت ئەزاسى بولۇپ، ھەمىشە جاھانگىرلىككە، فېئودال-
لىزمغا قارشى قايناق ھېسسىياتقا تولغان ماقالىلەرنى يازغان. ئۇ ئىدىيەدە
ئىلغار، ئۆگىنىشتە تىرىشچان، يېزىقچىلىق ئىستىلى كۆزگە كۆرۈنەرلىك
بولغانلىقتىن، تەرەققىيپەرۋەر ئوقۇتقۇچىلاردىن چۇ تۇنەن، چېن شياۋخاڭ
(لو جىنەن)لەرنىڭ ماختىشىغا سازاۋەر بولغان. بىر قېتىم، شەھەرلىك ئوقۇ-
غۇچىلار بىرلەشمىسى ئۇيۇشتۇرغان نۇتۇق سۆزلەش يىغىنىدا، ئۇ «ماتېرىيالى-
لىستىك تارىخ قارىشى دېگەن نېمە» دېگەن تېمىدا نۇتۇق سۆزلەپ، ئوقۇتقۇ-
چى-ئوقۇغۇچىلارنى ھەيران قالدۇرغان. بۇ چاغدا، پىرولېتارىيات ئىنقىلابىي
ئىدىيەسىنى دەسلەپكى قەدەمدە قوبۇل قىلغان ھەمدە سەزگۈر سىياسىي كال-
لىمىسى ۋە نەزەرىيە تەتقىقاتىغا بولغان ناھايىتى زور قىزىقىشىنى ئىپادىلىگەن.
بۇ مەزگىلدە، ئەي سىچى يەنە قىزغىنلىق بىلەن ئىككى نەپەر تەرەققىي-
پەرۋەر ساۋاقداشى بىلەن بىرلىكتە ئىشچىلار كەچ كۇرسى تەشكىللەپ، ئۆزى
تەرتىپ مۇدىرى، قوشۇمچە ئوقۇتقۇچى بولغان. ئوقۇغۇچىلارنىڭ ھەممىسى
يېقىن ئەتراپتىكى قورال-ياراغ زاۋۇتى، تەڭگە پۇل ياساش زاۋۇتى ۋە مەھەل-
لىدىكى يوقسۇللارنىڭ پەرزەنتلىرى ئىدى. ئۇ كۈندۈزى بىرىنچى ئوتتۇرا
مەكتەپتە ئوقۇپ، كەچتە كەچ كۇرسىتا دەرس سۆزلەپ، مەدەنىيەت ئۆگىتىپ،
ئىلغار ئىدىيەلەرنى تەشۋىق قىلغان. كەچ كۇرسىنىڭ شارائىتى ئىنتايىن ئاد-
دىي بولغاچقا، ئۇ ھەمىشە يېرىم كېچىگىچە ئىشلىگەن. ئەمما ئۇ بۇنى جاپا دەپ
بىلمەستىن، بەلكى ھەقىقىي تۈردە جاپاكەش ئامما ئۈچۈن ئىش قىلىپ بېرىش
خۇشاللىق دەپ بىلگەن.

1925-يىلى شاڭخەيدە «30-ماي» قانلىق ۋەقەسى يۈز بەرگەندىن كېيىن، كۈنىمىڭ ئوقۇغۇچىلىرى ھەر خىل ئېتىراز بىلدۈرۈش پائالىيەتلىرىنى ئۆتكۈزگەن. ئەي سىچى ھامان ئاكتىپ قاتناشقان ھەمدە «دىيەنچاۋ» (يۈننەندى-كى دولقۇن) ژۇرنىلىدا مەدەت بېرىش ماقالىسى ئېلان قىلغان.

1926-يىلى، بېيجىڭدا يەنە «18-مارت قانلىق ۋەقەسى» يۈز بېرىپ، كۈنىمىڭ ئوقۇغۇچىلا ھەرىكىتى يەنىمۇ كۈچىيىپ كەتكەچكە. ئەكسىيەتچى دائىرلەر تايانچلارنى قولغا ئېلىش توغرىسىدا بۇيرۇق چۈشۈرگەن، ئەي سىچى چىڭمۇ تۇتۇش بۇيرۇقى چىقىرىلغان. كېيىن ئۇ دادىسىنىڭ ئوقۇغۇچىسى لى پېيجىننىڭ ياردىمىدە ئەنگلىيەلىك باستېرنىڭ ئائىلە ئوقۇتقۇچىسى قىياپەتتىكى كىرىپۇلپ ۋېيتنام ئارقىلىق سۇجۇغا كېتىۋېلىپ، قېچىپ يۈرگەن دادىسىنى تاپقان. داۋاملىق ئوقۇش ئۈچۈن، 1927-يىلىنىڭ بېشىدا، ئۇ نەزىرى جىڭگە بېرىپ چوڭ ئاكىسى لى شېڭجۇاڭنى تاپقان. ئەينى ۋاقىتتا لى شېڭجۇاڭ شەرقىي-جەنۇب ئۇنىۋېرسىتېتىدا غەرب پەلسەپىسىنى بېرىلىپ ئۆگەنىۋاتقاندى، ئۇ كومپارتىيە ئەزاسى، ئوقۇغۇچىلار ئۇيۇشمىسىنىڭ مەسئۇلى بولۇپ، ئىنقىلابىي پائالىيەتلەر بىلەن ئاكتىپ شۇغۇللانغان. ئۇنىڭ ئىدىيەسى ۋە ھەرىكىتى ئەي سىچىگە ناھايىتى زور تەسىر كۆرسەتكەن. شىمالغا يۈرۈش قىلىش ئارمىيەسى جياڭسۇ-جېجياڭ ئەتراپلىرىغا كەلگەن پەيتتە، مىلىتارىست سۈن چۈنفاڭ ھەممە يەردە ئادەم تۇتۇۋاتقاندى، لى شېڭجۇاڭ بۇنىڭدىن خەۋەر تېپىپ، ئىنىسىگە ئۇقتۇرۇپ قويۇشقا ئۈلگۈرمەيلا شاڭخەيگە قېچىپ كەتكەن. ئەي سىچى قولغا ئېلىنغان ھەم ئۆلۈم جازاسىغا ھۆكۈم قىلىنغان، بەختكە يارىشا مەشھۇر زات، ئەي سىچىنىڭ چوڭ دادىسى لى گېنيۈن ئوتتۇرىغا چىقىپ، كېپىل بولۇپ ئۇنى تۈرمىدىن چىقىرىۋالغان.

ۋەزىيەت ئۆزگىرىپ، سىياسىي ۋەزىيەت مۇقىم بولمىغان. ئەي سىچىنىڭ دادىسى ئوغلنىڭ ئىستىقبالىدىن قاتتىق ئەندىشە قىلغان. ئۇ ئۆزى تولۇپ تاشقان قىزغىنلىق بىلەن ئىنقىلابقا ئاتلانغان، چىڭ خانىدانلىقىنىڭ ۋە يۈەن شىكەينىڭ ھۆكۈمرانلىقى ئاغدۇرۇپ تاشلانغان بولسىمۇ، ئەمما جۇڭگودا يەنىلا مىلىتارىستلارنىڭ قالايمىقان ئۇرۇشى بولۇۋاتقانلىقىنى، دۆلەتنىڭ ئاجىز، خەلقنىڭ نامرات ئىكەنلىكىنى ھېس قىلىپ، جۇڭگونىڭ كەمبەغەل ۋە ئاجىز بولۇشىنىڭ تۈپ سەۋەبى ئوقەتچىلىكنى گۈللەندۈرىدىغان ئىختىساسلىقلارنىڭ كەمچىل بولۇشى دەپ قارىغان. شۇنىڭ ئۈچۈن، ئۇ ئەي سىچىنىڭ

سانائەت ئارقىلىق دۆلەتنى قۇتۇلدۇرۇش يولىدا مېڭىشىنى ئۈمىد قىلغان.^① 1927-يىلى ئەتىيازدا، 17 ياشلىق ئەي سىچى ھەقىقەت ئىزدەش، ۋەتەننى قۇتقۇزۇشقا ئىرادە باغلاشتەك ئۇلۇغ جاسارەت بىلەن ياپونىيەگە ئوقۇشقا بارغان.

2

1927-يىلى ئەتىيازدا، ئەي سىچى توكيوغا بارغان. ئۇ چاغدىكى توكيو ھەر خىل پىكىر ئېقىملىرى، ئىلمىي ئېقىم ۋە تەلىماتلار بىلەن تولغان بولۇپ، ئەي سىچى خۇددى ئۆزىنى بىلىم دالاسىدا تۇرغاندەك ھېس قىلىپ، قەيسەرلىك بىلەن ئىنتىلىش ۋە ئىزدىنىشكە باشلىغان. كىشىلەر كەم سۆز بۇ ياشنىڭ كۈن بويى تەشلىق بىلەن كىتاب ئوقۇپ، تۈرلۈك بىلىملەر بىلەن تونۇشۇپ، پايدىلىنىشقا بولىدىغان بارلىق ۋاقىتتىن ئاساسەن پايدىلىنىۋاتقان. لىقىنى بىلگەن. گۈزەل فۇجى ياما تېغىنىڭ ئۈستىگە نىسبەتەن ھېچقانداق جەلپ قىلىش كۈچى بولمىغان، ناھايىتى يېقىن بولغان سېنزىكويكى باغچىسىغىمۇ ئۇ ئەزەلدىن بېرىپ باقمىغان، لېكىن ئۇ شېنتىيەن كىتابخانىسىنىڭ دائىملىق مېھمىنى ئىدى. بىپايان كىتاب دېڭىزىدا ئۇنى ئەڭ جەلپ قىلغىنى پەلسەپە بولغان. ئۇ گېگېلنىڭ «لوگىكا» دېگەن كىتابىنى ئاساسەن نەچچە رەت ئوقۇپ كونىرتىۋەتكەن. تاپالىغۇدەك ماركسىزم پەلسەپە ئەسەرلىرىنى ئۇ تېخىمۇ قېتىرقىنىپ ئوقۇغان. ئىلگىرى، ئۇ جۇڭگو قەدىمكى زامان پەلسەپە ئىدىيەسىنى ياخشى كۆرەتتى، ئەمدىلىكتە بولسا نۇرغۇنلىغان غەرب پەلسەپە ئەسەرلىرى ئۇنىڭ كۆز ئالدىدا تېخىمۇ كەڭ يېڭى دۇنيانى نامايان قىلغان ئىدى. قەدىمكى يۇنان پەيلاسوپلىرىدىن بېكون، كانت، گېگېلغىچە بولغان ئىلىمىي ئېقىملار كەينى-كەينىدىن پەيدا بولۇپ، گادىرماچ، قالايىمقان بولۇپ كەتكەن بولسىمۇ، ئەمما ئۇ بوشاشماستىن بېرىلىپ ئۆگىنىپ ۋە ئىزدىنىپ، ئىنسانلار روھىنىڭ نۇرغۇن ئەتىۋارلىق نەرسىلىرىنى بايقاپلا قالماستىن، بەلكى ماركسىزمنىڭ كېلىش مەنبەسى ۋە تارىخىي ئورنىنى چۈشەنگەن. بۇ چاغدا، ج ك پ توكيو ئالاھىدە ياچېيكسىنىڭ رەبەرلىكىدىكى ئىجتىمائىي

① «ئەي سىچى ئەسەرلىرى توپلىمى»، 2-توم، خەنزۇچە 902-بەت. بېيجىڭ، خەلق نەشرىياتى،

1981.